

പതിനാലാം കേരള നിയമസഭ

അഞ്ചാം സമ്മേളനം

2017 മെയ് 24, ബുധൻ

നക്ഷത്രചിഹ്നമിട്ട ചോദ്യങ്ങൾ

**[ആകെ ചോദ്യങ്ങൾ--30]**

മറുപടി നൽകുന്ന മന്ത്രിമാർ

മുഖ്യമന്ത്രി

ആരോഗ്യവും സാമൂഹ്യനീതിയും വകുപ്പുമന്ത്രി

ഭക്ഷ്യവും സിവിൽ സപ്ലൈസും വകുപ്പുമന്ത്രി

സർക്കാർ സേവനങ്ങൾക്ക് ഏകീകൃത മൊബൈൽ ആപ്ലിക്കേഷൻ

\*601. ശ്രീ.സി.മമ്മൂട്ടി

„ ടി.എ.അഹമ്മദ് കബീർ

„ മഞ്ഞളാംകുഴി അലി

„ കെ.എം.ഷാജി : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) സർക്കാർ സേവനങ്ങൾക്ക് ഏകീകൃത മൊബൈൽ ആപ്ലിക്കേഷൻ സംവിധാനം ഏർപ്പെടുത്താനുള്ള നടപടികൾ ഏതു ഘട്ടത്തിലാണെന്ന് വിശദമാക്കുമോ;
- (ബി) എല്ലാ വകുപ്പുകളിലും ഇലക്ട്രോണിക് സേവന സൗകര്യം ലഭ്യമാക്കിയിട്ടുണ്ടോ; ഇല്ലെങ്കിൽ പ്രസ്തുത പദ്ധതിയുടെ പൂർണ്ണമായ ഫലസാധ്യത ഉറപ്പാക്കാൻ ഇനിയും എന്തെല്ലാം നടപടികളാണ് ശേഷിച്ചിട്ടുള്ളതെന്ന് വ്യക്തമാക്കുമോ;
- (സി) സേവനങ്ങൾ മുഴുവൻ ഓൺലൈനാക്കുമ്പോഴും പഴയ സംവിധാനം ആഗ്രഹിക്കുന്നവർക്ക് അതു ലഭ്യമാക്കാൻ വേണ്ട സൗകര്യങ്ങൾ നിലനിർത്തുമോയെന്ന് വ്യക്തമാക്കുമോ?

അട്ടപ്പാടിയിലെ നവജാതശിശുക്കൾക്കായി പ്രത്യേക ആരോഗ്യ പരിപാടി

\*602. ശ്രീ.യു. ആർ. പ്രദീപ്

„ എസ്.ശർമ്മ

„ കെ.വി.വിജയദാസ്

„ കെ.ഡി. പ്രസേനൻ : താഴെ കാണുന്ന ചോദ്യങ്ങൾക്ക് ആരോഗ്യവും സാമൂഹ്യനീതിയും വകുപ്പുമന്ത്രി സദയം മറുപടി നൽകുമോ:

- (എ) അട്ടപ്പാടിയിലെ നവജാതശിശുക്കൾക്കായി പ്രത്യേക ആരോഗ്യപരിപാടി നടപ്പിലാക്കാൻ തീരുമാനിച്ചിട്ടുണ്ടോ;
- (ബി) എന്തെല്ലാം നേട്ടങ്ങളാണ് ഇതുവഴി കൈവരിക്കാനുദ്ദേശിക്കുന്നത്;
- (സി) ഈ മേഖലയിലെ ശിശുക്കളുടെ പോഷകാഹാരക്കുറവ് പരിഹരിക്കുന്നതിന് എന്തെല്ലാം നടപടികളാണ് പ്രസ്തുത പദ്ധതി പ്രകാരം നടപ്പിലാക്കാൻ ഉദ്ദേശിക്കുന്നത്;
- (ഡി) പദ്ധതിയുടെ ഫലപ്രാപ്തി തിട്ടപ്പെടുത്താനും മോണിറ്റർ ചെയ്യാനും വിലയിരുത്തുന്നതിനുമായി എന്തെല്ലാം നടപടികളാണ് സ്വീകരിക്കാനുദ്ദേശിക്കുന്നതെന്ന് വ്യക്തമാക്കുമോ?

അടിസ്ഥാന സൗകര്യ വികസന പദ്ധതികൾ

\*603. ശ്രീ. ടി. വി. രാജേഷ്

,, ബി. സത്യൻ

,, വി. കെ. സി. മമ്മത് കോയ : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) സംസ്ഥാനത്തെ അടിസ്ഥാന സൗകര്യ വികസനത്തിനായി പ്രഖ്യാപിച്ചിട്ടുള്ള റോഡ്, തുറമുഖ, റെയിൽ, വ്യോമഗതാഗത വികസന പദ്ധതികൾ ഏതെല്ലാമാണ്;
- (ബി) ഇവയുടെ സമയബന്ധിതമായ പൂർത്തീകരണത്തിനായി സ്വീകരിച്ച നടപടികളും നിലവിലെ സ്ഥിതിയും വിശദമാക്കാമോ;
- (സി) 2006-2011 കാലത്ത് പൂർത്തീകരണത്തോട് അടുത്തിരുന്നതും എന്നാൽ മുൻസർക്കാരിന്റെ കാലത്ത് മുടങ്ങിപ്പോയതുമായ ദേശീയ ജലപാത നിർമ്മാണം പുനരാരംഭിച്ച് പദ്ധതി പൂർത്തിയാക്കാൻ നടപടി സ്വീകരിച്ചിട്ടുണ്ടോ;
- (ഡി) ദേശീയ ജലപാതയും അനുബന്ധ സംസ്ഥാന ജലപാതകളും വിപുലീകരിച്ച് ചരക്ക്, യാത്രാ ഗതാഗതം ഗണ്യമായ തോതിൽ ആരംഭിക്കുന്നതിന് പുതിയ എന്തെങ്കിലും പദ്ധതികൾ ആവിഷ്കരിച്ചിട്ടുണ്ടോ; എങ്കിൽ വിശദാംശം ലഭ്യമാക്കുമോ?

സ്വാശ്രയ മെഡിക്കൽ സ്ഥാപനങ്ങളിൽ പി.ജി.കോഴ്സിന്റെ ഫീസ്

\*604. ശ്രീ. വി. പി. സജീന്ദ്രൻ

,, റോജി എം. ജോൺ

,, തിരുവഞ്ചൂർ രാധാകൃഷ്ണൻ

,, അനിൽ അക്കര : താഴെ കാണുന്ന ചോദ്യങ്ങൾക്ക് ആരോഗ്യവും സാമൂഹ്യനീതിയും വകുപ്പുമന്ത്രി സദയം മറുപടി നൽകുമോ:

- (എ) ക്രിസ്ത്യൻ മാനേജ്മെന്റിന് കീഴിലുള്ള സ്വാശ്രയ മെഡിക്കൽ സ്ഥാപനങ്ങളിൽ പി.ജി.കോഴ്സിന് എത്ര രൂപ ഫീസ് ഈടാക്കാനാണ് മാനേജ്മെന്റുകൾക്ക് സർക്കാർ അനുമതി നൽകിയത്; ക്ലിനിക്കലും നോൺ-ക്ലിനിക്കലും കോഴ്സുകളുടെ ഫീസ് നിരക്ക് പ്രത്യേകം പ്രത്യേകം വ്യക്തമാക്കുമോ;

- (ബി) 2016ൽ സർക്കാർ സീറ്റിലും മാനേജ്മെന്റ് സീറ്റിലും എൻ.ആർ.ഐ സീറ്റിലും എത്ര രൂപയായിരുന്നു മേൽപ്പറഞ്ഞ കോഴ്സുകൾക്ക് ഈടാക്കിയിരുന്നത്;
- (സി) 2015 അദ്ധ്യയനവർഷം ഇത് യഥാക്രമം എത്ര രൂപയായിരുന്നു;
- (ഡി) ഫീസിൽ വൻ വർദ്ധനവാണ് വരുത്തിയതെന്ന ആക്ഷേപം ഉണ്ടായിട്ടുണ്ടോ; ഉയർന്ന ഫീസ് നടപ്പിലാക്കുവാൻ ഉണ്ടായ സാഹചര്യമെന്താണ്; ഇത് സാധാരണക്കാരായ വിദ്യാർത്ഥികളെ എങ്ങനെ ബാധിക്കുമെന്ന് കണക്കാക്കിയിട്ടുണ്ടോ; എങ്കിൽ വ്യക്തമാക്കുമോ;
- (ഇ) മറ്റ് സ്വാശ്രയ മാനേജ്മെന്റുകളുമായി പി.ജി.സീറ്റുകളുടെ ഫീസിന്റെ കാര്യത്തിൽ ചർച്ച നടത്തിയിട്ടുണ്ടോ; അവർക്കും ഈ നിലവാരത്തിലുള്ള ഫീസ് ഈടാക്കാൻ അനുമതി നൽകുവാൻ ഉദ്ദേശിക്കുന്നുണ്ടോ; വിശദമാക്കുമോ?

ഭിന്നശേഷിക്കാരുടെ അവകാശ സംരക്ഷണം

\*605. ശ്രീ.എം. മുരുകേഷ്

- ,, എ.എം. ആരിഫ്
- ,, എം. രാജഗോപാലൻ
- ,, കെ. ബാബു : താഴെ കാണുന്ന ചോദ്യങ്ങൾക്ക് ആരോഗ്യവും സാമൂഹ്യനീതിയും വകുപ്പുമന്ത്രി സദയം മറുപടി നൽകുമോ:

- (എ) ഭിന്നശേഷിക്കാരുടെ അവകാശ സംരക്ഷണത്തിനും സമത്വം ഉറപ്പാക്കുന്നതിനുമായി നടപ്പാക്കുന്ന പദ്ധതികൾ ഏതൊക്കെയാണെന്ന് അറിയിക്കാമോ;
- (ബി) മാനസിക-ശാരീരിക ശേഷി വ്യത്യാസം നേരത്തെ മനസ്സിലാക്കുന്നതിനും അവരുടെ ശേഷിക്കനുസൃതമായി പരിശീലനം നൽകുന്നതിനും സാധിക്കുന്നുണ്ടോ;
- (സി) ഭിന്നശേഷിക്കാരുടെ അവകാശം സംബന്ധിച്ച 2016-ലെ നിയമം നടപ്പാക്കുന്നതിനായി ചെയ്യാനുദ്ദേശിക്കുന്ന പ്രവർത്തനങ്ങൾ എന്തെല്ലാമാണെന്ന് വ്യക്തമാക്കാമോ?

പെട്രോൾ പമ്പുകളിൽ ലീഗൽ മെട്രോളജി വകുപ്പിന്റെ ഇടപെടൽ

\*606. ശ്രീ.മുല്ലക്കര രത്നാകരൻ

- ,, ഇ.കെ.വിജയൻ
- ,, ആർ. രാമചന്ദ്രൻ
- ,, കെ. രാജൻ : താഴെ കാണുന്ന ചോദ്യങ്ങൾക്ക് ഭക്ഷ്യവും സിവിൽ സപ്ലൈസും വകുപ്പുമന്ത്രി സദയം മറുപടി നൽകുമോ:

- (എ) പെട്രോൾ പമ്പുകളിൽ നിന്ന് ലഭിക്കുന്ന ഇന്ധനത്തിന്റെ അളവ് കുറയുന്നത് സംബന്ധിച്ച പരാതികൾ ശ്രദ്ധയിൽപ്പെട്ടിട്ടുണ്ടോ;
- (ബി) ഈ സർക്കാർ അധികാരത്തിൽ വന്നതിനുശേഷം ലീഗൽ മെട്രോളജി വകുപ്പ് ഇത്തരത്തിലുള്ള എത്ര

കേസുകൾ രജിസ്റ്റർ ചെയ്തെന്ന കണക്ക് ലഭ്യമാണോ; എങ്കിൽ വെളിപ്പെടുത്താമോ;

(സി) പെട്രോൾ പമ്പുകൾക്ക് എൻ.ഒ.സി. നല്ലമ്പോഴും ലൈസൻസ് പുതുക്കി നല്ലമ്പോഴും ലീഗൽ മെട്രോളജി വകുപ്പിന്റെ അനുമതികൂടി ഉറപ്പാക്കുവാൻ നടപടി സ്വീകരിക്കുമോ?

ലൈഫ് ഭവന പദ്ധതി

\*607. ശ്രീ.ഒ. ആർ. കേള

„ കെ.വി.അബ്ദുൾ ഖാദർ

„ എസ്.രാജേന്ദ്രൻ

„ എം. നൗഷാദ് : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

(എ) സർക്കാർ പ്രഖ്യാപിച്ചിട്ടുള്ള സമ്പൂർണ്ണ ഭവന പദ്ധതിയായ ലൈഫിന്റെ ഗുണഭോക്താക്കളെ നിശ്ചയിക്കാനുള്ള പ്രക്രിയ പൂർത്തിയായിട്ടുണ്ടോ;

(ബി) ഇതിനായി അവലംബിച്ച മാർഗ്ഗവും, ഏതു വകുപ്പാണ് ഗുണഭോക്താക്കളെ നിശ്ചയിക്കുന്നതെന്നും വെളിപ്പെടുത്തുമോ;

(സി) പദ്ധതിയുടെ ഭാഗമായി ബഹുനില ഫ്ലാറ്റ് നിർമ്മാണം ഉദ്ദേശിക്കുന്നുണ്ടോ;

(ഡി) എങ്കിൽ ഏതെല്ലാം ജില്ലകളിലാണ് ഫ്ലാറ്റ് നിർമ്മാണം ഉദ്ദേശിക്കുന്നതെന്നും അതിനായി സ്ഥലം കണ്ടെത്തിയിട്ടുണ്ടോയെന്നും സമയബന്ധിതമായി പ്രവർത്തനം ആരംഭിക്കുന്നതിന് സ്വീകരിച്ചിട്ടുള്ള നടപടികൾ എന്തെല്ലാമാണെന്നും അറിയിക്കാമോ?

സപ്ലൈകോ മുഖേനയുള്ള നെല്ല് സംഭരണം

\*608. ശ്രീ.കെ. കെ. രാമചന്ദ്രൻ നായർ

„ കെ.സുരേഷ് കുറുപ്പ്

„ ആന്റണി ജോൺ

„ മുരളി പെരുനെല്ലി : താഴെ കാണുന്ന ചോദ്യങ്ങൾക്ക് ഭക്ഷ്യവും സിവിൽ സപ്ലൈസും വകുപ്പുമന്ത്രി സദയം മറുപടി നൽകുമോ:

(എ) സംസ്ഥാനത്ത് സപ്ലൈകോ മുഖേനയുള്ള നെല്ല് സംഭരണം കാര്യക്ഷമമാക്കുവാൻ എന്തെല്ലാം നടപടികളാണ് സ്വീകരിച്ചിട്ടുള്ളത്;

(ബി) നിലവിൽ നെൽ കർഷകർക്ക് നൽകിവരുന്ന സംഭരണ വില എത്രയാണെന്ന് വ്യക്തമാക്കുമോ;

(സി) ഈ ഇനത്തിൽ കേന്ദ്ര സർക്കാർ നൽകി വരുന്ന തുക എത്രയാണെന്ന് വ്യക്തമാക്കാമോ;

(ഡി) നെല്ല് സംഭരിച്ച വകയിൽ മുൻ സർക്കാരിന്റെ കാലയളവിൽ കുടിശ്ശിക കൊടുത്ത് തീർക്കാനുള്ളതായി ശ്രദ്ധയിൽപ്പെട്ടിട്ടുണ്ടോ; എങ്കിൽ എത്ര രൂപയാണ് കുടിശ്ശിക ഉണ്ടായിരുന്നതെന്നും ആയത് കർഷകർക്ക് നൽകുന്നതിനുള്ള നടപടികൾ സ്വീകരിച്ചിട്ടുണ്ടോ എന്നും വ്യക്തമാക്കുമോ?

പതിനാലാം കേന്ദ്ര ധനകമ്മീഷന്റെ ശിപാർശകൾ

\*609. ശ്രീ.കെ.മുരളീധരൻ

„ ഷാഫി പറമ്പിൽ

„ പി.ടി. തോമസ് : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) പതിനാലാം കേന്ദ്ര ധനകമ്മീഷന്റെ ശിപാർശകൾ നടപ്പിലാക്കിയതിനെ തുടർന്ന് സംസ്ഥാനം നേരിടുന്ന പ്രശ്നങ്ങൾ എന്തൊക്കെയാണ്;
- (ബി) കേന്ദ്ര സർക്കാർ ആവിഷ്കരിക്കുന്ന പദ്ധതികളിൽ കേന്ദ്ര -സംസ്ഥാന വിഹിതം പുതുക്കിയിട്ടുണ്ടോ; വിശദാംശം നൽകുമോ;
- (സി) ഇതുമൂലം സംസ്ഥാന സർക്കാരിനും തദ്ദേശ സ്വയംഭരണ സ്ഥാപനങ്ങൾക്കും ഉണ്ടായ അധികബാധ്യത എത്രയാണെന്ന് കണക്കാക്കിയിട്ടുണ്ടോ; വിശദാംശം നൽകുമോ?

ഇതര സംസ്ഥാന തൊഴിലാളികളെക്കുറിച്ചുള്ള വിവരശേഖരണം

\*610. ശ്രീ.എസ്.ശർമ്മ

„ പി.കെ. ശശി

„ ഡി.കെ. മുരളി

„ എം. നൗഷാദ് : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) ഇതര സംസ്ഥാന തൊഴിലാളികൾ പ്രതികളായുള്ള കൊലപാതകം, മോഷണം തുടങ്ങിയ കുറ്റകൃത്യങ്ങൾ നാശിക്കുവാൻ വർദ്ധിച്ചു വരുന്നത് ശ്രദ്ധയിൽപ്പെട്ടിട്ടുണ്ടോ; ഇതു സംബന്ധിച്ച് ക്രൈം റിക്കാർഡ്സ് ബ്യൂറോയുടെ പക്കൽ കണക്കുകൾ ലഭ്യമാണോ;
- (ബി) ഇതര സംസ്ഥാന തൊഴിലാളികളുടെ വിവരശേഖരണത്തിനായി ആരംഭിച്ച ഇ-രേഖ എന്ന സോഫ്റ്റ്‌വെയറും ഇതു സംബന്ധിച്ച തുടർ പ്രവർത്തനങ്ങളും ഇപ്പോൾ ഏതു ഘട്ടത്തിലാണെന്ന് വ്യക്തമാക്കാമോ;
- (സി) ഇതിനായി ചുമതലപ്പെടുത്തിയ റൂറൽ-സിറ്റി പോലീസ് സ്റ്റേഷനുകൾ, സ്പെഷ്യൽ ബ്രാഞ്ച്, ക്രൈം റിക്കാർഡ്സ് ബ്യൂറോ എന്നീ വിഭാഗങ്ങൾ നാളിതുവരെ നടത്തിയ പ്രവർത്തനങ്ങളുടെ പുരോഗതി വ്യക്തമാക്കാമോ;
- (ഡി) ഇ-രേഖയുടെ ഭാഗമായി ലേബർ ക്യാമ്പുകൾ, ക്ഷേമനിധി ഓഫീസുകൾ, ആരോഗ്യ വകുപ്പ് എന്നിവയിൽ നിന്നും കരാറുകാരിൽ നിന്നുമുള്ള കണക്കുകൾ ആഭ്യന്തര വകുപ്പ് ശേഖരിച്ചിട്ടുണ്ടോ; എങ്കിൽ വിശദാംശം ലഭ്യമാക്കുമോ?

സംസ്ഥാന വനിതാ വികസന കോർപ്പറേഷൻ നടത്തുന്ന പ്രവർത്തനങ്ങൾ

\*611. ശ്രീ.പി.വി. അൻവർ

ശ്രീമതി യു. പ്രതിഭ ഹരി

ശ്രീ.പി.ടി.എ. റഹീം : താഴെ കാണുന്ന ചോദ്യങ്ങൾക്ക് ആരോഗ്യവും സാമൂഹ്യനീതിയും വകുപ്പുമന്ത്രി സദയം മറുപടി നൽകുമോ:

- (എ) സ്ത്രീകളുടെ സാമൂഹിക, സാമ്പത്തിക ദുർബലസ്ഥിതി പരിഹരിക്കുന്നതിനായി കേരള സംസ്ഥാന വനിതാ വികസന കോർപ്പറേഷൻ നടത്തുന്ന പ്രവർത്തനങ്ങൾ അറിയിക്കാമോ;
- (ബി) മൈക്രോ ഫിനാൻസ് ഉൾപ്പെടെയുള്ള സാമ്പത്തിക ശാക്തീകരണ പദ്ധതികൾ ഫലപ്രദമായി നടപ്പിലാക്കുന്നുണ്ടോ;
- (സി) സ്ത്രീ ശാക്തീകരണത്തിനും ലിംഗാടിസ്ഥാനത്തിലുള്ള അസമത്വം ഇല്ലാതാക്കുന്നതിനും കോർപ്പറേഷൻ നടത്തുന്ന ഇടപെടലുകൾ എന്തെല്ലാമാണ്; പുതുതായി ആരംഭിച്ച മിത്ര 181 പദ്ധതിക്ക് വ്യാപകമായ പ്രചാരം ലഭിക്കാനുള്ള നടപടി സ്വീകരിച്ചിട്ടുണ്ടോ?

ബയോഡൈവേഴ്സിറ്റി മാനേജ്മെന്റ് കമ്മിറ്റി

\*612. ശ്രീ. എൻ .എ.നെല്ലിക്കുന്ന്

„ എം.ഉമ്മർ

ഡോ.എം. കെ. മുനീർ

ശ്രീ.പാറക്കൽ അബ്ദുല്ല : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) സംസ്ഥാനത്തെ ബയോഡൈവേഴ്സിറ്റി മാനേജ്മെന്റ് കമ്മിറ്റി (ബി.എം.സി)കളെ ശാക്തീകരിക്കുന്നതിന് എന്തെല്ലാം നടപടികളാണ് സ്വീകരിച്ചിരിക്കുന്നതെന്ന് വിശദമാക്കാമോ;
- (ബി) ബി.എം.സി. ശാക്തീകരണത്തിനായി മുൻസർക്കാർ സ്വീകരിച്ച നടപടികൾ വിശദമാക്കാമോ;
- (സി) ഇതു സംബന്ധിച്ച നയത്തിൽ മാറ്റം വരുത്തുന്നതിന് ഈ സർക്കാർ നടപടികൾ സ്വീകരിച്ചിട്ടുണ്ടോ; എങ്കിൽ അത്തരമൊരു മാറ്റത്തിന് ആധാരമാക്കിയ കാരണങ്ങൾ വിശദമാക്കുമോ?

ആയുർവ്വേദ ചികിത്സാ രംഗത്ത് ഗവേഷണ കേന്ദ്രം

\*613. ശ്രീ.കെ.സുരേഷ് കുറുപ്പ്

„ കെ.വി.വിജയദാസ്

„ രാജു എബ്രഹാം

„ കെ. ബാബു : താഴെ കാണുന്ന ചോദ്യങ്ങൾക്ക് ആരോഗ്യവും സാമൂഹ്യനീതിയും വകുപ്പുമന്ത്രി സദയം മറുപടി നൽകുമോ:

- (എ) ആയുർവ്വേദ ചികിത്സാ രംഗത്ത് ആധുനിക ശാസ്ത്ര സങ്കേതങ്ങൾ ഉപയോഗിച്ച് വിപുലമായ ഗവേഷണങ്ങൾ നടത്തുന്നതിന് ഗവേഷണ കേന്ദ്രം സ്ഥാപിക്കാൻ ഉദ്ദേശിക്കുന്നുണ്ടോ;
- (ബി) എങ്കിൽ ഇതിനായി എത്ര കോടി രൂപയാണ് ചെലവ് പ്രതീക്ഷിക്കുന്നതെന്നും പ്രാരംഭ

പ്രവർത്തനങ്ങൾക്കായി എത്ര കോടി രൂപ വകയിരുത്തിയിട്ടുണ്ടെന്നും വ്യക്തമാക്കാമോ;

- (സി) വിവിധ ശാഖകളെ സമന്വയിപ്പിച്ചുകൊണ്ട് ആരോഗ്യ മേഖലയ്ക്ക് സമഗ്ര സംഭാവനകൾ നൽകാൻ കഴിയുന്ന ഒരു ബൃഹത് സ്ഥാപനമായി പ്രസ്തുത ഗവേഷണ കേന്ദ്രത്തെ മാറ്റുവാൻ എന്തെല്ലാം പദ്ധതികളാണ് വിഭാവനം ചെയ്തിട്ടുള്ളത്;
- (ഡി) ഇതിന്റെ കീഴിൽ ആയുർവ്വേദ വിജ്ഞാന കേന്ദ്രം, ആയുർവ്വേദ മ്യൂസിയം, വിപുലമായ ഔഷധ ഉദ്യാനം എന്നിവ സജ്ജീകരിക്കാൻ നടപടി സ്വീകരിക്കുമോ?

വിശപ്പ് രഹിത കേരളം പദ്ധതിയുടെ ലക്ഷ്യങ്ങൾ

\*614. ശ്രീ.എൻ. വിജയൻ പിള്ള

,, സി.കൃഷ്ണൻ

,, സി. കെ. ശശീന്ദ്രൻ

,, ആർ. രാജേഷ് : താഴെ കാണുന്ന ചോദ്യങ്ങൾക്ക് ഭക്ഷ്യവും സിവിൽ സപ്ലൈസും വകുപ്പുമന്ത്രി സദയം മറുപടി നൽകുമോ:

- (എ) വിശപ്പ് രഹിത കേരളം എന്ന പുതിയ പദ്ധതിയുടെ ലക്ഷ്യങ്ങൾ എന്തൊക്കെയാണെന്ന് വ്യക്തമാക്കുമോ;
- (ബി) ഏതെല്ലാം ജില്ലകളിലാണ് ഇത് നടപ്പാക്കാൻ ഉദ്ദേശിക്കുന്നത്;
- (സി) കുടുംബശ്രീ, സന്നദ്ധ സംഘടനകൾ, സർക്കാരിതര സംഘടനകൾ തുടങ്ങിയവയെ പ്രസ്തുത പദ്ധതിയിൽ പങ്കാളികളാക്കാൻ ഉദ്ദേശിക്കുന്നുണ്ടോ;
- (ഡി) പദ്ധതി എല്ലാ ജില്ലകളിലേക്കും വ്യാപിപ്പിക്കുവാൻ നടപടി സ്വീകരിക്കുമോ?

കണ്ണൂർ വിമാനത്താവളത്തിന്റെ നിലവിലെ സ്ഥിതി

\*615. ശ്രീ.കെ.എം.ഷാജി

,, മഞ്ഞളാങ്കുഴി അലി

,, എൻ. ഷംസുദ്ദീൻ

,, പാറക്കൽ അബ്ദുല്ല : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) കണ്ണൂർ വിമാനത്താവളത്തിന്റെ നിലവിലെ സ്ഥിതി വ്യക്തമാക്കുമോ;
- (ബി) വിമാനത്താവളത്തിന്റെ പൂർത്തീകരണ പ്രവൃത്തികൾക്കുള്ള കരാർ നൽകിയതിൽ ഉയർന്നു വന്നിട്ടുള്ള ആവലാതികൾ ശ്രദ്ധയിൽ വന്നിട്ടുണ്ടോ; എങ്കിൽ അതേക്കുറിച്ച് പരിശോധിച്ചിട്ടുണ്ടോ; വിശദമാക്കുമോ;
- (സി) വിമാനത്താവളം എന്നത്തേക്ക് പൂർണ്ണസജ്ജമാകുമെന്ന് വ്യക്തമാക്കുമോ?

ലോക കേരളസഭ

\*616. ശ്രീ.എം.ഉമ്മർ

„ വി.കെ.ഇബ്രാഹിം കുഞ്ഞു

„ എൻ .എ.നെല്ലിക്കുന്ന്

„ അബ്ദുൽ ഹമീദ് പി. : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

(എ) ലോക കേരളസഭയുടെ ഘടനയും പ്രവർത്തന രീതിയും വിശദമാക്കുമോ;

(ബി) ഇത്തരം വേദി രൂപീകരിക്കുന്നതിന്റെ നിയമവശം പരിശോധിച്ചിട്ടുണ്ടോ; ആയതിന് കേന്ദ്രാനുമതി ആവശ്യമുണ്ടോ എന്ന് വ്യക്തമാക്കാമോ?

റേഷൻകടക്കാർക്കുള്ള ആനുകൂല്യങ്ങൾ

\*617. ശ്രീ.എ.പി. അനിൽ കുമാർ

„ ഹൈബി ഇറാഡൻ

„ അനൂപ് ജേക്കബ്

„ ഐ.സി.ബാലകൃഷ്ണൻ : താഴെ കാണുന്ന ചോദ്യങ്ങൾക്ക് ഭക്ഷ്യവും സിവിൽ സപ്ലൈസും വകുപ്പുമന്ത്രി സദയം മറുപടി നൽകുമോ:

(എ) ഭക്ഷ്യ ഭദ്രത നിയമം നടപ്പാക്കുന്നതിന്റെ ഭാഗമായി റേഷൻകടക്കാർക്ക് നൽകുന്ന ആനുകൂല്യങ്ങളെക്കുറിച്ച് ഭക്ഷ്യ വകുപ്പ് ശുപാർശകൾ തയ്യാറാക്കിയിട്ടുണ്ടോ;

(ബി) ശുപാർശകൾ സംബന്ധിച്ച വിശദാംശങ്ങൾ വ്യക്തമാക്കുമോ;

(സി) പ്രസ്തുത ശുപാർശകളിൽ സ്വീകരിച്ചതും നിരസിച്ചതുമായവ ഏതെല്ലാമാണെന്ന് വിശദീകരിക്കുമോ?

രാഷ്ട്രീയ ലക്ഷ്യത്തോടെ പ്രവർത്തിക്കുന്ന പോലീസ് ഉദ്യോഗസ്ഥർ

\*618. ശ്രീ.എ. പ്രദീപ്കുമാർ

„ ഇ.പി.ജയരാജൻ

„ ഐ.ബി. സതീഷ്

„ എ. എൻ. ഷംസീർ : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

(എ) പോലീസ് ഉദ്യോഗസ്ഥർ ജനസൗഹൃദപരമായി പ്രവർത്തിക്കുന്നുവെന്ന് ഉറപ്പാക്കാൻ മുഖ്യമന്ത്രി നടത്തിയ ഇടപെടലിന്റെ ഫലം വിലയിരുത്തിയിട്ടുണ്ടോ;

(ബി) മുഖ്യമന്ത്രിയുടെ നിർദ്ദേശത്തിന് വിരുദ്ധമായി രാഷ്ട്രീയ ലക്ഷ്യത്തോടെയും വ്യക്തിപരമായ താൽപര്യത്തോടെയും പ്രവർത്തിക്കുന്ന ഉദ്യോഗസ്ഥർക്കെതിരെ മാതൃകാപരമായ നടപടി സ്വീകരിക്കാൻവേണ്ട കർശന നിർദ്ദേശം നൽകുമോ;

(സി) പോലീസ് സേനയെ കൂടുതൽ ശക്തിപ്പെടുത്താനായി വനിതാപോലീസ് ഉൾപ്പെടെയുള്ളവരുടെ എണ്ണം വർദ്ധിപ്പിക്കുമെന്ന പ്രഖ്യാപനം നടപ്പിലാക്കാനായി ഇതുവരെ ചെയ്തിട്ടുള്ള കാര്യങ്ങൾ അറിയിക്കാമോ?



വയോജന നയത്തിന്റെ ഭാഗമായി നടപ്പാക്കുന്ന ക്ഷേമ വികസന പരിപാടികൾ

\*619. ശ്രീ.കെ.കുഞ്ഞിരാമൻ

പ്രൊഫ.കെ.യു. അരുണൻ

ശ്രീ.പി. ഉണ്ണി

„ പുരുഷൻ കടലുണ്ടി : താഴെ കാണുന്ന ചോദ്യങ്ങൾക്ക് ആരോഗ്യവും സാമൂഹ്യനീതിയും വകുപ്പുമന്ത്രി സദയം മറുപടി നൽകുമോ:

- (എ) വയോജന നയത്തിന്റെ ഭാഗമായി നടപ്പാക്കുന്ന ക്ഷേമ വികസന പരിപാടികൾ എന്തൊക്കെയാണ്; വിശദമാക്കാമോ;
- (ബി) വയോജനങ്ങളുടെ സാമ്പത്തികവും വൈയക്തികവും സാമൂഹികവുമായ പ്രശ്നപരിഹാരത്തിന് അവലംബിച്ചിട്ടുള്ള മാർഗ്ഗങ്ങൾ വിശദമാക്കാമോ;
- (സി) സാമൂഹ്യനീതി വകുപ്പിന്റെ കീഴിൽ ആവശ്യത്തിന് വൃദ്ധസദനങ്ങൾ സ്ഥാപിക്കുകയും അന്തേവാസികൾക്ക് പരിചരണം ഉറപ്പാക്കുകയും ചെയ്താൽ ഈ മേഖലയിൽ സ്വകാര്യസ്ഥാപനങ്ങൾ നടത്തുന്ന ചൂഷണം അവസാനിപ്പിക്കാൻ സാധിക്കുമെന്നതിനാൽ അതിന് നടപടി സ്വീകരിക്കുമോ?

പോലീസ് സ്റ്റേഷനുകളുടെ പെയിന്റിംഗ് സംബന്ധിച്ച ഉത്തരവിന്മേൽ അന്വേഷണം

\*620. ശ്രീ.വി.ഡി.സതീശൻ

„ അൻവർ സാദത്ത്

„ വി.ടി.ബൽറാം

„ അനിൽ അക്കര : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) സംസ്ഥാനത്തെ മുഴുവൻ പോലീസ് സ്റ്റേഷനുകളും ഒരു പ്രത്യേക കമ്പനിയുടെ ഉല്പന്നം ഉപയോഗിച്ച് പെയിന്റ് ചെയ്യണമെന്ന് നിർദ്ദേശിച്ചിട്ടുണ്ടോ; എങ്കിൽ ആരാണ് പ്രസ്തുത ഉത്തരവ് ഇറക്കിയതെന്നും അതിനുള്ള കാരണമെന്തായിരുന്നുവെന്നും അറിയിക്കുമോ;
- (ബി) ടെൻഡറോ, മറ്റ് നിയമപരമായ നടപടികളോ ഇക്കാര്യത്തിൽ സ്വീകരിച്ചിട്ടുണ്ടോ; ഇല്ലെങ്കിൽ ഇതിന്റെ കാരണമെന്താണ്;
- (സി) ഒരു പ്രത്യേക കമ്പനിയുടെ പേര് പറഞ്ഞുള്ള ഉത്തരവ് അഴിമതിക്ക് ഇടയാക്കുകയില്ലേയെന്ന് പരിശോധിച്ചിട്ടുണ്ടോ; ഇതു സംബന്ധിച്ച് വിജിലൻസിന് പരാതി ലഭിച്ചിട്ടുണ്ടോ; എങ്കിൽ അതിന്മേൽ തീർത്ഥാടനം നടത്തുവാൻ നിർദ്ദേശം നൽകുമോ?

സമാശ്വാസ തൊഴിൽദാന പദ്ധതി

\*621. ശ്രീ.ടി. വി. ഇബ്രാഹിം

ഡോ.എം. കെ. മുനീർ

ശ്രീ.വി.കെ.ഇബ്രാഹിം കുഞ്ഞ്

„ സി.മമ്മൂട്ടി : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) സമാശ്വാസ തൊഴിൽദാന പദ്ധതിപ്രകാരമുള്ള നിയമനങ്ങൾ യഥാസമയം നടക്കാത്തതുമൂലം കുടുംബനാഥൻ/കുടുംബനാഥ നഷ്ടപ്പെട്ട കുടുംബങ്ങൾ നേരിടുന്ന പ്രതിസന്ധി ശ്രദ്ധയിൽ വന്നിട്ടുണ്ടോ;
- (ബി) എങ്കിൽ ഈ സ്ഥിതിവിശേഷമുണ്ടാകാനുള്ള കാരണങ്ങൾ പരിശോധിച്ചിട്ടുണ്ടോ; വിശദമാക്കുമോ;
- (സി) ഇത് പരിഹരിക്കാൻ ഗൗരവപൂർവ്വമായ നടപടികൾ സ്വീകരിക്കുമോ?

ഭക്ഷ്യ സുരക്ഷാവകുപ്പിന്റെ പ്രവർത്തനം

\*622. ശ്രീ.ജോൺ ഫെർണാണ്ടസ്

ശ്രീമതി.വീണാ ജോർജ്ജ്

ശ്രീ.എം. സ്വരാജ്

„ ജോർജ്ജ് എം. തോമസ് : താഴെ കാണുന്ന ചോദ്യങ്ങൾക്ക് ആരോഗ്യവും സാമൂഹ്യനീതിയും വകുപ്പുമന്ത്രി സദയം മറുപടി നൽകുമോ:

- (എ) ഭക്ഷ്യ സുരക്ഷാവകുപ്പിന്റെ പ്രവർത്തനം വിലയിരുത്തിയിട്ടുണ്ടോ;
- (ബി) ഗുണനിലവാരമുള്ള ആഹാരസാധനങ്ങളാണ് വിൽക്കുന്നതെന്ന് ഉറപ്പു വരുത്താൻ വകുപ്പ് എന്തെല്ലാം നടപടികളാണ് സ്വീകരിക്കുന്നതെന്ന് വ്യക്തമാക്കാമോ;
- (സി) ഭക്ഷ്യ ഉൽപാദന-സംഭരണ-വിതരണ മേഖലയിൽ പ്രവർത്തിക്കുന്ന എല്ലാ സ്ഥാപനങ്ങൾക്കും രജിസ്ട്രേഷനോ ലൈസൻസോ ഉണ്ടാകണമെന്ന നിയമം പാലിക്കപ്പെടുന്നുണ്ടോ എന്ന് പരിശോധിച്ചിട്ടുണ്ടോ;
- (ഡി) ഭക്ഷ്യ സുരക്ഷാവകുപ്പിന്റെ പരിശോധനയിൽ ഭക്ഷണസാധനങ്ങൾ ആരോഗ്യത്തിന് ഹാനികരമാണെന്ന് കണ്ടെത്തിയാൽ അത്തരം സ്ഥാപനങ്ങൾക്കെതിരെ ക്രിമിനൽ നടപടികൾ സ്വീകരിക്കാറുണ്ടോ എന്ന് വ്യക്തമാക്കാമോ?

വിഷൻ 2020

\*623. ശ്രീ.തിരുവഞ്ചൂർ രാധാകൃഷ്ണൻ

„ വി.ഡി.സതീശൻ

„ സണ്ണി ജോസഫ്

„ എ.പി. അനിൽ കുമാർ : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) മുൻ രാഷ്ട്രപതി എ.പി.ജെ. അബ്ദുൾ കലാം മുന്നോട്ടുവച്ച വിഷൻ 2020 നടപ്പിലാക്കുന്നതിനായി സ്വീകരിച്ച നടപടികൾ വിശദമാക്കുമോ;
- (ബി) രണ്ട് പതിറ്റാണ്ടുകളായി മുടങ്ങിക്കിടക്കുന്ന ജലപാതകളുടെ വികസനം യാഥാർത്ഥ്യമാക്കുന്നതിനുള്ള നടപടി സ്വീകരിക്കുമോ;

- (സി) ജലപാത വികസനത്തിന് സിയാലിന്റെ സേവനം തേടുന്നതിന് തീരുമാനിച്ചിട്ടുണ്ടോ;
- (ഡി) സമയബന്ധിതമായി പ്രസ്തുത പദ്ധതി പൂർത്തീകരിക്കുവാൻ നടപടി സ്വീകരിക്കുമോ?

നാഷണൽ എമർജൻസി റെസ്പോൺസ് സിസ്റ്റം

\*624. ശ്രീ. ഐ.സി. ബാലകൃഷ്ണൻ

- ,, കെ.സി.ജോസഫ്
- ,, അൻവർ സാദത്ത്
- ,, എൽദോസ് കുനപ്പിള്ളി : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) സംസ്ഥാനത്ത് നാഷണൽ എമർജൻസി റെസ്പോൺസ് സിസ്റ്റം നടപ്പിലാക്കുവാൻ നടപടി സ്വീകരിച്ചിട്ടുണ്ടോ;
- (ബി) എങ്കിൽ അതിന്റെ വിശദാംശങ്ങൾ വെളിപ്പെടുത്തുമോ;
- (സി) ഏത് ഏജൻസിയാണ് പ്രസ്തുത സിസ്റ്റത്തിന് സാങ്കേതിക സഹായം നൽകുന്നതെന്ന് വെളിപ്പെടുത്തുമോ?

റേഷൻ കടകളുടെ പ്രവർത്തനമികവിന് ഗ്രേഡിംഗ്

\*625. ശ്രീ. വി. എസ്. ശിവകുമാർ

- ,, അനൂപ് ജേക്കബ്
- ,, അടൂർ പ്രകാശ്
- ,, സണ്ണി ജോസഫ് : താഴെ കാണുന്ന ചോദ്യങ്ങൾക്ക് ഭക്ഷ്യവും സിവിൽ സപ്ലൈസും വകുപ്പുമന്ത്രി സദയം മറുപടി നൽകുമോ:

- (എ) റേഷൻ കടകളുടെ പ്രവർത്തനമികവടക്കം മെച്ചപ്പെടുത്തുന്നതിന് ഗ്രേഡിംഗ് നടപ്പാക്കാനുദ്ദേശിക്കുന്നുണ്ടോ; വിശദമാക്കുമോ;
- (ബി) റേഷൻ കടകൾക്ക് ഗ്രേഡിംഗ് നൽകുന്നതിനുള്ള മാനദണ്ഡങ്ങൾ എന്തൊക്കെയാണ്; വിവരിക്കുമോ;
- (സി) ഗ്രേഡ് കുറഞ്ഞ റേഷൻ കടകളെ പൊതുവിതരണ ശൃംഖലയിൽ നിന്നും ഒഴിവാക്കി, പുതിയ റേഷൻ കടകൾ ആരംഭിക്കുന്ന കാര്യം പരിഗണനയിലുണ്ടോ; വിശദാംശങ്ങൾ എന്തെല്ലാം എന്നറിയിക്കുമോ?

സ്വകാര്യ ആശുപത്രികളുടെ പ്രവർത്തനം

\*626. പ്രൊഫ. കെ. യു. അരുണൻ

- ശ്രീ. കെ. വി. അബ്ദുൾ ഖാദർ
- ,, ആന്റണി ജോൺ
- ,, എസ്. രാജേന്ദ്രൻ : താഴെ കാണുന്ന ചോദ്യങ്ങൾക്ക് ആരോഗ്യവും സാമൂഹ്യനീതിയും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്തെ സ്വകാര്യ ആശുപത്രികളുടെ പ്രവർത്തനങ്ങൾ നിരീക്ഷിക്കുന്നതിന് എന്തെല്ലാം സംവിധാനങ്ങളാണുള്ളതെന്ന് വ്യക്തമാക്കാമോ;
- (ബി) ഡയാലിസിസ് പോലുള്ള ചികിത്സകൾക്ക് സ്വകാര്യ ആശുപത്രികൾ അമിത നിരക്ക് ഈടാക്കുന്നതായും അനാവശ്യമായ രോഗ നിർണ്ണയ പരിശോധനകൾ നടത്തിക്കുന്നതായും ശ്രദ്ധയിൽപ്പെട്ടിട്ടുണ്ടോ?

ഭിന്നശേഷിക്കാർക്കായി ക്ഷേമ പദ്ധതികൾ

\*627. ശ്രീ.എ. എൻ. ഷംസീർ

,, എ. പ്രദീപ്കുമാർ

,, ബി.സത്യൻ

ശ്രീമതി.പി. അയിഷാ പോറ്റി : താഴെ കാണുന്ന ചോദ്യങ്ങൾക്ക് ആരോഗ്യവും സാമൂഹ്യനീതിയും വകുപ്പുമന്ത്രി സദയം മറുപടി നൽകുമോ:

- (എ) ഭിന്നശേഷിക്കാർക്കായി എന്തെല്ലാം ക്ഷേമ പദ്ധതികളാണ് നടപ്പിലാക്കാൻ ഉദ്ദേശിക്കുന്നത്;
- (ബി) ഇവർക്ക് ഉന്നതവിദ്യാഭ്യാസത്തിനും ഉദ്യോഗത്തിനും സംവരണം ഏർപ്പെടുത്താൻ തീരുമാനിച്ചിട്ടുണ്ടോ; വിശദാംശം നൽകുമോ;
- (സി) എല്ലാ ജില്ലകളിലും ഭിന്നശേഷിക്കാർക്കായുള്ള കമ്മിറ്റികൾക്ക് രൂപം നൽകാൻ തീരുമാനിച്ചിട്ടുണ്ടോ;
- (ഡി) ഭിന്നശേഷിക്കാർക്ക് സർക്കാർ ഓഫീസുകളിൽ തടസ്സമില്ലാതെ കടന്നുചെല്ലുവാനും തങ്ങളുടെ കാര്യങ്ങൾ നിർവ്വഹിക്കുവാനും ഉള്ള സൗകര്യങ്ങൾ ഏർപ്പെടുത്തുന്നതിന് 'ബാരിയർ ഫ്രീ' പദ്ധതി നടപ്പിലാക്കിയിട്ടുണ്ടോ; വിശദാംശം നൽകുമോ?

അന്ത്യോദയ അന്നയോജന പദ്ധതി

\*628. ശ്രീ.സി.കൃഷ്ണൻ

,, ഒ. ആർ. കേള

,, വി. കെ. സി. മമ്മത് കോയ

,, കാരാട്ട് റസാഖ് : താഴെ കാണുന്ന ചോദ്യങ്ങൾക്ക് ഭക്ഷ്യവും സിവിൽ സപ്ലൈസും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് അന്ത്യോദയ അന്നയോജന പദ്ധതി നടപ്പാക്കി വരുന്നുണ്ടോ;
- (ബി) പ്രസ്തുത പദ്ധതിയുടെ ലക്ഷ്യങ്ങൾ എന്തൊക്കെയാണെന്നും ഇതിന്റെ ഗുണഭോക്താക്കൾ ആരൊക്കെയാണെന്നും വിശദമാക്കുമോ;
- (സി) പദ്ധതിയുടെ നടത്തിപ്പിനായി എത്ര ടൺ അരിയാണ് അനുവദിച്ചിരിക്കുന്നത്;
- (ഡി) പദ്ധതിയായുള്ള ഏതെല്ലാം ചെലവുകളാണ് സംസ്ഥാന സർക്കാർ വഹിക്കുന്നത്;
- (ഇ) പ്രസ്തുത പദ്ധതി നടത്തിപ്പിന്റെ ഭാഗമായി മുൻ സർക്കാരിന്റെ കാലത്തുള്ള കുടിശ്ശിക റേഷൻ

വ്യാപാരികൾക്ക് കൊടുത്തുതീർക്കാനുണ്ടോ; എങ്കിൽ ഇത് നൽകുന്നതിനായി ഫണ്ട് ലഭ്യമാക്കുന്നതിന് നടപടി സ്വീകരിക്കുമോ;

(എഫ്) സംസ്ഥാനത്തിനുള്ള ഭക്ഷ്യധാന്യവിഹിതം വെട്ടിക്കുറച്ച കേന്ദ്ര സർക്കാർ നടപടി ഈ പദ്ധതിയെ പ്രതികൂലമായി ബാധിച്ചിട്ടുണ്ടോ എന്ന് വ്യക്തമാക്കുമോ?

സമഗ്ര ശിശുസംരക്ഷണ പദ്ധതി

\*629. ശ്രീമതി യു. പ്രതിഭ ഹരി

ശ്രീ.ബി.ഡി. ദേവസ്സി

,, കെ.ജെ. മാക്സി

,, സി. കെ. ശശീന്ദ്രൻ : താഴെ കാണുന്ന ചോദ്യങ്ങൾക്ക് ആരോഗ്യവും സാമൂഹ്യനീതിയും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് സമഗ്ര ശിശുസംരക്ഷണ പദ്ധതി നടപ്പിലാക്കിയിട്ടുണ്ടോ;
- (ബി) ശിശുക്കളുടെ സംരക്ഷണത്തിനും അവർക്കെതിരെയുള്ള അതിക്രമങ്ങൾ തടയുന്നതിനും എന്തെല്ലാം കാര്യങ്ങളാണ് പ്രസ്തുത പദ്ധതിയിൽ ഉൾപ്പെടുത്തിയിട്ടുള്ളത്;
- (സി) കുട്ടികളുടെ ബൗദ്ധിക കഴിവുകൾ വികസിപ്പിക്കാനും അവരുടെ ആരോഗ്യപരിപാലനത്തിനുമുള്ള എന്തെല്ലാം നടപടികളാണ് ഇതിൽ ഉൾപ്പെടുത്തിയിട്ടുള്ളതെന്ന് വ്യക്തമാക്കാമോ;
- (ഡി) പ്രസ്തുത പദ്ധതിയുടെ കേന്ദ്രവിഹിതം, സംസ്ഥാന വിഹിതം എന്നിവ എത്ര ശതമാനം വീതമെന്ന് വ്യക്തമാക്കാമോ?

വനിതാക്ഷേമ പ്രവർത്തനങ്ങൾ

\*630. ശ്രീ.കാരാട്ട് റസാഖ്

,, ജെയിംസ് മാത്യു

ശ്രീമതി.പി. അയിഷാ പോറ്റി

ശ്രീ.വി. ജോയി : താഴെ കാണുന്ന ചോദ്യങ്ങൾക്ക് ആരോഗ്യവും സാമൂഹ്യനീതിയും വകുപ്പുമന്ത്രി സദയം മറുപടി നൽകുമോ:

- (എ) സ്ത്രീധന നിരോധന നിയമം, ഗാർഹിക പീഡനം തടയൽ നിയമം തുടങ്ങിയ നിയമങ്ങളുടെ ഫലപ്രദമായ നിർവഹണം ഉറപ്പാക്കുന്നതിനായി സാമൂഹ്യനീതി വകുപ്പിന് ഏതെല്ലാം തരത്തിൽ ഇടപെടാൻ സാധിക്കുമെന്ന് അറിയിക്കാമോ;
- (ബി) ലിംഗസമത്വവുമായി ബന്ധപ്പെട്ട അവബോധന ക്യാമ്പുകൾ, സെമിനാറുകൾ, പരിശീലന പരിപാടികൾ തുടങ്ങിയവയ്ക്കായി എന്തെല്ലാം നടപടികളാണ് സ്വീകരിച്ചിട്ടുള്ളത്;
- (സി) വനിതാക്ഷേമത്തിനായി പ്രവർത്തിക്കുന്ന സ്ഥാപനങ്ങളുടെ അവലോകനം, പുനരുദ്ധാരണം, അവിടെയുള്ള അന്വേഷണസംവിധാനങ്ങളുടെ തൊഴിൽ പരിശീലനം, വിദ്യാഭ്യാസ സഹായം എന്നിവയ്ക്കായി

എന്തെല്ലാം നടപടികളാണ് സ്വീകരിക്കാൻ ഉദ്ദേശിക്കുന്നതെന്ന് വ്യക്തമാക്കാമോ?

കേരള നിയമസഭാ സെക്രട്ടേറിയറ്റ്,  
തിരുവനന്തപുരം,  
15-05-2017

വി. കെ. ബാബുപ്രകാശ്,  
സെക്രട്ടറി,

---

പ്രത്യേക ശ്രദ്ധയ്ക്ക്: നിയമസഭാ ചോദ്യങ്ങളുടെ മറുപടി അവ സഭയിൽ ഉന്നയിക്കുന്നതിന്റെ തലേദിവസം വൈകുന്നേരം 5 മണിക്ക് മുമ്പായി ലഭ്യമാക്കേണ്ടതാണ് [ചട്ടം 47(1)].